

# જ્યુઝ આઈ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 185 \* Date: 26.04.2025, Saturday \* Page :04 \* Rs. 1.00/- \* Annual Rs. 351/-

## પહેલગામ હુમલા પર ભાગવતે કહ્યું- ધર્મ પૂછીને હત્યા કરવી નિંદનીય : મોહન ભાગવત



રાષ્ટ્રીય સ્વયંસેવક સંઘ ના વડા મોહન ભાગવતે ગુરુવારે પહેલગામમાં થયેલા આતંકવાદી હુમલાની નિંદા કરી હતી. તેમણે કહ્યું કે આતંકવાદીઓ લોકોને તેમનો ધર્મ પૂછ્યા બાદ હત્યા પછી એક હિન્દુ ક્યારેય આવું નહીં કરે. મોહન ભાગવતે વધુમાં કહ્યું કે આ લડાઈ ધર્મ અને અધર્મ વચ્ચે છે. આપણો દેશ કેટલો શક્તિશાળી છે તે બતાવવાનો સમય આવી ગયો છે. ભાગવતે મુંબઈમાં એક

કાર્યક્રમમાં આ વાતો કહી. ભાગવતે કહ્યું, આપણા હૃદયમાં પીડા છે. અમે ગુસ્સે છીએ. પરંતુ દુષ્ટાનો નાશ કરવા માટે આપણે તાકાત બતાવવી પડશે. ભાગવતે પોતાના ભાષણમાં ઉદાહરણ તરીકે કહ્યું કે રાવણ શિવનો ભક્ત હતો પણ તે દુષ્ટતાથી દૂર રહી શકતો ન હતો. ભગવાન રામે પણ રાવણને સુધરવાની તક આપી હતી પણ પછીથી તેને પાઠ ભણાવવો પડ્યો. આરએસએસ વડાએ

એમ પણ કહ્યું કે આવી દુર્ઘટનાઓ અટકાવવા અને દુર્ભાવિનાપૂર્ણ ઈરાદાને રોકવા માટે સમાજમાં એકતા જરૂરી છે. તેમણે કહ્યું, જો આપણે એક થઈશું, તો કોઈ આપણી તરફ ખરાબ ઈરાદાથી જોવાની હિંમત કરશે નહીં. અને જો કોઈ આવું કરશે, તો તેની આંખ કાઢી નાખવામાં આવશે. નફરત અને દુશ્મનાવટ આપણા સ્વભાવમાં નથી. પરંતુ આપણે આવા હુમલા ચૂપચાપ

સહન કરી શકીએ નહીં. ખરેખર અહિંસક વ્યક્તિએ મજબૂત પણ હોવું જોઈએ. જો તાકાત ન હોય તો કોઈ વિકલ્પ નથી. પરંતુ જ્યારે તાકાત હોય છે, ત્યારે જરૂર પડે ત્યારે તે બતાવવી જોઈએ. બીજી તરફ કેન્દ્ર સરકારે ગુરુવારે સ્વીકાર્યું કે પહેલગામ હુમલામાં સુરક્ષામાં ખામી રહી હતી. સર્વપક્ષીય બેઠક પછી સંસદીય બેઠક ગૃહ રાજ્યમંત્રી કિરેન રિજિજુએ જણાવ્યું હતું કે આઈબી અને

ગૃહ મંત્રાલયના અધિકારીઓએ બેઠકમાં વિપક્ષી નેતાઓને સુરક્ષામાં ખામી અંગે માહિતી આપી હતી. આ દરમિયાન વિપક્ષે કહ્યું કે તેઓ સરકારની સાથે છે. વિપક્ષના સાંસદોએ આતંકવાદી કેમ્પોનો નાશ કરવાની માંગ કરી. કહ્યું કે સરકારે આતંકવાદ સામે કડક કાર્યવાહી કરવી જોઈએ. સર્વપક્ષીય બેઠક પછી રાહુલ ગાંધીએ કહ્યું કે સરકારને દરેક કાર્યવાહી પર સંપૂર્ણ સમર્થન છે.

### પહેલગામ હુમલા બાદ સેનાની મોટી કાર્યવાહી, ટોપ લશ્કર આતંકવાદી અલ્ટાઈ ઠાર

જમ્મુ - કાશ્મીરના બાંદીપોરામાં સુરક્ષાદળોએ હાથ ધરેલા ઓપરેશનમાં આતંકી જૂથ ટોપ લશ્કરનો કમાન્ડર અલ્ટાઈ લલ્લીને ઠાર કર્યો છે. પહેલગામ આતંકી હુમલા બાદ ભારતીય સેના દ્વારા હાથ ધરાયેલા સર્ચ ઓપરેશનમાં આજે વહેલી સવારે બાંદીપોરામાં આતંકવાદીઓ અને સુરક્ષાદળો વચ્ચે અથડામણ થઈ હતી. જેમાં ટોપ લશ્કર આતંકવાદી ઠાર થયો છે. મીડિયા સૂત્રો અનુસાર, પહેલગામ આતંકવાદી હુમલાના ષડયંત્રમાં ટોપ લશ્કર આતંકવાદીઓ પણ સંડોવાયેલા હતાં. તેઓએ ૨૨ એપ્રિલના રોજ થયેલા પહેલગામ હુમલામાં આતંકવાદીઓને મદદ કરી હોવાના અહેવાલોના પગલે ભારતીય સેનાએ સર્ચ ઓપરેશન હાથ ધરી ટોપ લશ્કરના આતંકવાદીઓ પર કાર્યવાહી



હાથ ધરી હતી. જેમાં એક આતંકવાદી ઠાર થયો છે. જ્યારે બે જવાન ઘાયલ થયા છે. વધુમાં સેનાએ આ હુમલામાં સંડોવાયેલા સ્થાનિક આતંકવાદીઓના ઘર પર પણ કાર્યવાહી હાથ ધરી છે. પહેલગામ હુમલામાં સ્થાનિક આતંકવાદી આદિલ હુસૈન થોકરના ઘરને સુરક્ષાદળોએ બોમ્બથી ઉડાવી દીધું છે. આદિલ

ગુરી તરીકે ઓળખાતા આ આતંકવાદી પર બૈસરન ખીણમાં ૨૨ એપ્રિલના રોજ થયેલા હુમલાનું ષડયંત્ર રચવા તેમજ તેને અમલમાં મૂકવા પાકિસ્તાની આતંકવાદીઓની મદદ કરવાનો आरोप છે. આ હુમલામાં સામેલ અન્ય એક આતંકવાદી આસિફ શેખના ત્રાલ સ્થિત ઘર પર જમ્મુ-કાશ્મીર પ્રશાસને બુલડોઝર ફેરવ્યું છે.

### અમેરિકાના ઉપરાષ્ટ્રપતિ વેન્સે જયપુર કેમ પસંદ કર્યું?: પરિવાર સાથે ૪ દિવસ રહ્યા, તે વિશ્વના ટોચના નેતાઓ માટે પણ એક પ્રિય સ્થળ બન્યું

અમેરિકાના ઉપરાષ્ટ્રપતિ જેન્સ ડેવિડ (જેડી) વેન્સે ગુરુવારે સવારે જયપુરથી વોશિંગ્ટન (યુએસએ) જવા રવાના થયા. તેઓ જયપુરમાં ચાર દિવસ રહ્યા. રાજદ્વારી મોરચા ઉપરાંત, સાંસ્કૃતિક આદાનપ્રદાન અને વેપાર સંબંધો સુધારવાની દિશામાં તેમની મુલાકાતને મહત્વપૂર્ણ માનવામાં આવી રહી છે. ભારતની મુલાકાત દરમિયાન વેન્સે મોટાભાગનો સમય જયપુરમાં વિતાવ્યો. હકીકતમાં, છેલ્લા કેટલાક વર્ષોમાં, જયપુર રાજદ્વારી બેઠકો અને વિશ્વ નેતાઓ માટે એક પ્રિય સ્થળ બની રહ્યું છે. આનું સૌથી મોટું કારણ દિલ્હીની નિકટતા અને વિશ્વ પર્યટન નકશા પર તેની અલગ ઓળખ છે. જેમ યુરોપમાં વેનિસ, એથેન્સ અને રોમ જેવા

ઐતિહાસિક શહેરો છે, તેમ જયપુરની પણ પોતાની એક અલગ ઓળખ છે. જયપુરમાં સુરક્ષા પડકારો ઓછા છે. તે દિલ્હીની નજીક છે અને દરેક જગ્યાએથી સારી હવાઈ કનેક્ટિવિટી ધરાવે છે. આંતરરાષ્ટ્રીય એરપોર્ટ હોવા ઉપરાંત, તેમાં વિશ્વ વિખ્યાત મીટિંગ હોટલ અને સારા ઓડિટોરિયમ છે જે રાજદ્વારી મીટિંગો માટે યોગ્ય છે. જયપુર અને આસપાસના વિસ્તારોમાં વીઆઈપી સુરક્ષા સંભાળવાનો યુ.એસ. સુરક્ષા એજન્સીઓને લાંબો અનુભવ છે. લગભગ ૨૫ વર્ષ પહેલાં, તત્કાલીન અમેરિકી રાષ્ટ્રપતિ બિલ ક્લિન્ટને જયપુરની મુલાકાત લીધી હતી. તે સમયે, ક્લિન્ટને જ્યાં પણ જતા ત્યાંની સમગ્ર સુરક્ષા વ્યવસ્થાની બ્લુ પ્રિન્ટ અમેરિકન એજન્સીઓ



પાસે હતી. અમેરિકન સુરક્ષા એજન્સીઓના લાંબા અનુભવને કારણે, સુરક્ષા પડકારો અન્યત્ર

કરતાં ઓછા હતા. દીવાન-એ-આમની સામે ઉભા રહીને, તત્કાલીન યુએસ ઉપરાષ્ટ્રપતિ

વેન્સે તેમની પુત્રીને ખોળામાં લઈને આમેરની ભવ્યતા દર્શાવી હતી.

## સરગાસણમાં વલ્લભાચાર્યજીના પૃષ્ઠમાં પ્રાકટ્યોત્સવની ઉજવણી: વૈષ્ણવ પરિવાર દ્વારા ભવ્ય શોભાયાત્રાનું આયોજન, અનેક વિસ્તારોમાં ફરી



સરગાસણ વૈષ્ણવ પરિવાર દ્વારા શ્રીમદ્ વલ્લભાચાર્યજી મહાપ્રભુજીના પૃષ્ઠમાં પ્રાકટ્યોત્સવની ઉજવણી

કરવામાં આવી. આ પ્રસંગે એક ભવ્ય શોભાયાત્રાનું આયોજન કરવામાં આવ્યું હતું. શોભાયાત્રાની શરૂઆત શિલ્પાબેન શાહના

નિવાસસ્થાનેથી થઈ હતી. યાત્રા સરગાસણના વિવિધ વિસ્તારોમાં ફરી હતી. આ માર્ગમાં સ્થાપના-૨, પ્રમુખ ટ્રિનિટી, દિવ્ય સંસ્કાર,

લેન્ડમાર્ક હામની અને સુયશ કિસ્તલનો સમાવેશ થતો હતો. યાત્રા પ્રતિષ્ઠા એવન્યુ, દેવસરણ, પ્રાર્થના ગ્રીન્સ અને

પ્રમુખ ઔરથી આગળ વધી હતી. ત્યારબાદ સેન્ટ્રોઈ વિન્ટેજ, સત્યમેવ ફેજ મોસા અને રોયલ સર્કલ સુધી પહોંચી હતી. શોભાયાત્રા

પ્રમુખ હોરિઝન-૧ અને ૨, સાર્થક એરા, વીહાન વિવાન અને સરન રેસીડેન્સીમાં પણ ફરી હતી. યાત્રાનો અંતિમ માર્ગ શિક્ષાપત્રી સર્કલ અને

શિવ સહજાનંદ સુધીનો હતો. સમગ્ર કાર્યક્રમમાં વૈષ્ણવ પરિવારના સભ્યોએ ઉત્સાહપૂર્વક ભાગ લીધો હતો. કાર્યક્રમના અંતે સર્વે

ભક્તોએ આરતી અને પ્રસાદનો લાભ લીધો હતો. ત્યારબાદ સામૂહિક ભોજન સાથે કાર્યક્રમ સંપન્ન થયો હતો.





તંત્રી લેખ.....

સ્ટાર્ટઅપ ઈકોસિસ્ટમના વળતા પાણી: બે વર્ષમાં ૨૮,૦૦૦થી પણ વધુ સ્ટાર્ટઅપ્સ બંધ થઈ ગયા

અમદાવાદ : વિશ્વના ત્રીજા સૌથી મોટા ભારતીય સ્ટાર્ટઅપ ઈકોસિસ્ટમે એક અવિશ્વસનીય રેકોર્ડ બનાવ્યો છે. છેલ્લા બે વર્ષમાં ૨૮,૦૦૦થી વધુ સ્ટાર્ટઅપ્સ પોતાના શટર પાડી દીધા છે. જેમાં ૨૦૨૩માં ૧૫,૯૨૧ અને ૨૦૨૪માં ૧૨,૦૭૯ સ્ટાર્ટઅપ બંધ થઈ ગયા છે. તેમાંથી કેટલાકે નાદારી માટે અરજી કરી છે. ડેટા ઈન્ટેલિજન્સ પ્લેટફોર્મ ટ્રેક્સન અનુસાર, પાછલા ત્રણ વર્ષ - ૨૦૧૯-૨૦૨૨માં ૨,૩૦૦ શટડાઉનથી આ ૧૨ ગણો વધારો છે. ૨૦૧૯ અને ૨૦૨૨ વચ્ચે ૯,૬૦૦થી વધુ સ્ટાર્ટઅપ્સ શરૂ થયા હતા, જે ૨૦૨૪માં ઘટીને માત્ર ૫,૨૬૪ રહ્યા હતા. આ વર્ષે અત્યાર સુધીમાં માત્ર ૧૨૫ સ્ટાર્ટઅપ્સ જ શરૂ થયા છે. નિષ્ણાતો આ વલણને ઈકોસિસ્ટમની નિષ્ફળતાને બદલે 'વિલંબિત ક્રેકશન' અથવા કેલિબ્રેશનને આભારી છે તેમ માને છે.

૨૦૨૧-૨૦૨૨માં સ્ટાર્ટઅપ્સ ક્ષેત્રે નવો મૂડીનો પ્રવાહ જોવા મળ્યો હતો. અસંખ્ય કંપનીઓને પ્રી-પ્રોડક્ટ માર્કેટ ફિટ તબક્કે ભંડોળ મળ્યું હતું. ઘણી કંપનીઓએ ઊંચા મૂલ્યાંકન પર પણ મૂડી એકઠી કરી, જેના કારણે તેઓ કોલો-ઓન રોકાણો એકત્રિત કરવામાં નિષ્ફળ ગયા હતા. સૂત્રોના જણાવ્યા અનુસાર, જે ક્ષેત્રોમાં સૌથી વધુ શટડાઉન જોવા મળ્યા છે તેમાં એગ્રીટેક, ફિનટેક, એડટેક અને હેલ્થટેકનો સમાવેશ થાય છે. આ સ્ટાર્ટઅપ્સ મોટાભાગે નિષ્ફળ ગયા કારણ કે શરૂઆતના અને મોટા મૂડી રોકાણને કારણે રોકડનો વધુ ઉપયોગ અને દરેક કિંમતે વૃદ્ધિની માનસિકતા વધી હતી. નિષ્ફળતાઓનું એક મુખ્ય કારણ બિઝનેસ મોડેલ્સમાં લાંબા ગાળાની સદ્વરતા અથવા વિકસતા બજાર ગતિશીલતા સાથે અનુકૂળ કરવાની ક્ષમતાનો અભાવ હતો. ૨૦૨૫માં અત્યાર સુધીમાં કલ્પ ૨૫૯ શટડાઉન થયા છે પરંતુ નિષ્ણાતો આ સંખ્યામાં વધારો થવાની અપેક્ષા રાખે છે.

૨૦૨૪માં પાકિસ્તાન ખાતે ભારતની નિકાસ

૧.૨૧ અબજ ડોલર સાથે પાંચ વર્ષની ટોચે



મુંબઈ : પાકિસ્તાન સાથેના સંબંધો અટકાવી દેવાતા ભારત-પાકિસ્તાન વેપાર વ્યવહાર પણ અટકી ગયા છે. ખાસ કરીને અઢારી-વાઘા કોરિડોર માલસામાનની અવરજવર માટે મુખ્ય માર્ગ છે જે હવે અટકી પડ્યો છે. વેપાર વ્યવહાર અટકી પડવાને કારણે પાકિસ્તાન કરતા ભારતના

વેપારને વધુ નુકસાન થવાનું જોવાઈ રહ્યું છે. પાકિસ્તાન ઉપરાંત અફઘાનિસ્તાન સાથેના વેપાર પર પણ અસર પડવાની શક્યતા રહેલી છે. ભારત-પાકિસ્તાન વચ્ચે લાંબા સમયથી ચાલી રહેલી તાણ છતાં પણ ૨૦૨૪માં પાકિસ્તાન ખાતે ભારતની માલસામાનની નિકાસ વધી ૧.૨૧ અબજ

સંબંધો ફરી કથળ્યા છે અને ભારત સરકારે પાકિસ્તાન પર ડિપ્લોમેટિક સ્ટ્રાઈક કરીને તેની સાથેની સરહદો સીલ કરી દીધી છે. પાકિસ્તાન સાથેના વેપારમાં ભારત લાંબા સમયથી વેપાર પુરાંત ધરાવે છે. પાકિસ્તાન ખાતે ભારતની નિકાસમાં મુખ્યત્વે ઓર્ગેનિક રસાયણ, સોયાબીન, લાલ મરચાં, ફાર્મા પ્રોડક્ટ્સ, ખાંડ, મિઠાઈઓ વગેરેનો સમાવેશ થાય છે જ્યારે પાકિસ્તાન ખાતેથી ભારતમાં સફરજન, ડ્રાયફ્રુટ્સ, મીઠું, સિમેન્ટ જેવા માલસામાનની આયાત થાય છે. ૨૦૧૯માં પુલવામા હુમલા બાદ ભારતે પાકિસ્તાનના દરેક માલસામાન પર આયાત ડ્યૂટી વધારી ૨૦૦ ટકા કરી નાખી હતી જેને પરિણામે પાકિસ્તાન ખાતેથી ભારતમાં નિકાસ જે ૨૦૧૯માં ૫૪.૭૪ કરોડ ડોલર રહી હતી તે ૨૦૨૪ સુધીમાં ઘટીને ૪.૮૦ લાખ ડોલર પર આવી ગઈ હતી.

દસ લાખ ટનની છૂટ

સામે સાત લાખ ટન ખાંડ નિકાસ થવાનો અંદાજ

સપ્ટેમ્બરમાં સમાપ્ત થનારી વર્તમાન ખાંડ મોસમમાં ભારત સાત લાખ જેટલી ખાંડની નિકાસ કરશે તેવી ઈન્ડિયન સુગર એન્ડ બાયો એનર્જી મેન્યુફેક્ચરર્સ એસોસિએશન (ઈસ્મા) દ્વારા ધારણાં મૂકવામાં આવી છે. સરકારે ૧૦ લાખ ટન ખાંડની નિકાસ છૂટ આપી છે. દેશમાં ખાંડનો વધુ સ્ટોક રહેશે તેવી ધારણાંએ સરકારે આ છૂટ આપી હતી, પરંતુ વર્તમાન મોસમમાં ખાંડનું ઉત્પાદન અંદાજ કરતા નીચું રહેવાની શક્યતા જોવાઈ રહી છે. નીચા ઉત્પાદનની સ્થિતિમાં ખાંડના પૂરવઠા પર અસર પડી શકે છે, એમ ઈસ્માના સુત્રોએ જણાવ્યું હતું.

દસ લાખ ટનની પરવાનગી સામે ભારત સાત લાખ ટન જેટલી જ ખાંડ નિકાસ કરી શકશે એમ ઈસ્માના કિરણ વાઘવાનાએ નિવા ખાતેની એસએનપી ગ્લોબલ ખાંડ પરિષદમાં જણાવ્યું હોવાનું પ્રાપ્ત અહેવાલમાં જણાવાયું હતું.

દેશમાં ખાંડના વેપાર પર સરકારનું સખત નિયમન રહે છે એટલું જ નહીં ખેડૂતોને શેરડીના ભાવ પૂરા પાડવામાં પણ સરકારની સતત દરમિયાનગીરી થતી રહે છે. અત્રે ઉલ્લેખનિય છે કે વર્તમાન ખાંડ મોસમમાં ઓક્ટોબરથી ૧૫ એપ્રિલ દરમિયાન દેશમાં ખાંડનું એકંદર ઉત્પાદન વાર્ષિક ધોરણે ૧૮.૪૦ ટકા ઘટી ૨૫૪.૨૫ લાખ ટન રહ્યું છે. વર્તમાન મોસમમાં ખાંડનું ઉત્પાદન વપરાશ કરતા નીચું રહેવા ધારણાં મૂકવામાં આવી રહી છે. નેશનલ ફેરેશન ઓફ કો-ઓપરેટિવ સુગર ફેક્ટરીસના ડેટા પ્રમાણે દેશના ત્રણ રાજ્યો ઉત્તર પ્રદેશ, મહારાષ્ટ્ર તથા કર્ણાટકમાં સાકરના ઉત્પાદનમાં વર્તમાન વર્ષમાં નોંધપાત્ર ઘટાડો થયો છે. ખાંડનું ઉત્પાદન જે રીતે ઘટી રહ્યું છે તેને જોતા તેનું સ્તર માગ કરતા નીચે જોવા મળવાની શક્યતા નકારાતી નથી, એમ ફેરેશનના સુત્રોએ અગાઉ જણાવ્યું હતું. દેશમાં અનેક વર્ષો પછી એવી સ્થિતિ જોવા મળવા સંભવ છે જેમાં ખાંડના વપરાશ કરતા ઉત્પાદન નીચું હશે.

હિન્દુ-હિન્દુ શું કરો છો? ગોદી મીડિયા વાતને વધારે ચગાવે છે :પહેલગામ આતંકી હુમલા પર શત્રુઘન સિંહાનું નિવેદન

જમ્મુ - કાશ્મીરના પહેલગામમાં ૨૨ એપ્રિલના રોજ થયેલા આતંકી હુમલામાં કુલ ૨૬ નિર્દોષ લોકોએ જીવ ગુમાવ્યા છે. આ અંગે ઘણા બોલિવૂડ સેલેબ્સે ગુસ્સો વ્યક્ત કર્યો હતો. એવામાં શત્રુઘન સિંહાનું નિવેદન પણ સામે આવી રહ્યું છે. પહેલગામ આતંકી હુમલા પર શત્રુઘન સિંહાનું નિવેદન સોશિયલ મીડિયા પર એક વીડિયો વાઈરલ થઈ રહ્યો છે. જેમાં પહેલગામમાં પ્રવાસીઓ સાથે બનેલી ઘટના વિશે પત્રકારોએ શત્રુઘન સિંહાને પ્રશ્નો પૂછ્યા હતા, સવાલ સાંભળીને એક્ટર ટર્ન રાજનેતાએ તરત જ આક્રમક વલણ સાથે કહ્યું, 'હિન્દુઓ-હિન્દુઓ શું કરો છો? ત્યાં હિન્દુ અને મુસ્લિમ, બધા જ ભારતીય છે. આ મોદી સરકાર અને તેમની ટીમ દ્વારા શરૂ કરાયેલી પ્રોપેગેન્ડા વોર છે.' તેમણે આગળ કહ્યું, આ મુદ્દે સંવેદનશીલ છે અને આ રીતે તણાવ ન વધારવો



જોઈએ. વાઈરલ વીડિયોમાં શત્રુઘન સિંહા કહે છે કે, 'ગોદી મીડિયા' આ મામલાને જરૂર કરતાં વધારે ચગાવ્યો છે'. આ પ્રોપેગેન્ડા વોર મારા મિત્ર માનનીય વડાપ્રધાન નરેન્દ્ર મોદી અને તેમના જૂથ દ્વારા ખૂબ જ ચલાવવામાં આવી રહી છે. આ ખૂબ વધારે થઈ રહ્યું છે. હું માનું છું આ ખૂબ જ સંવેદનશીલ મુદ્દો છે. આ બાબતની ઊંડાણપૂર્વક

એજન્ટ પણ કલા હતા. બીજા એક યુઝરે લખ્યું, 'તમને ઈર્ષ્યા કેમ થઈ રહી છે?' અન્ય યુઝરે પૂછ્યું તો પછી પીડિતો શું ખોટું બોલી રહ્યા છે? વીડિયોની નીચે લોકો આ પ્રકારની કોમેન્ટ કરી રહ્યા છે. ગુજરાતી બોલિવૂડ સિંગર સલીમ મર્ચન્ટનું નિવેદન ગુજરાતી બોલિવૂડ સિંગર સલીમ મર્ચન્ટે પણ આતંકી હુમલાની નિંદા કરતી પોસ્ટ શેર કરી હતી. પોસ્ટ શેર કરતા તેણે લખ્યું, 'પહેલગામમાં જે નિર્દોષ લોકોની હત્યા એ માટે થઈ કારણ કે તેઓ હિન્દુ હતા, મુસ્લિમ નહિ. શું આ હત્યારાઓ મુસલમાન છે? ના, તેઓ આતંકવાદી છે. કારણ કે ઈસ્લામ આવું નથી શીખવતું. કુરાન-એ-શરીફમાં સૂરહ અલ-બકરા, આયત ૨૫૬ માં કહેવામાં આવ્યું છે કે ધર્મના મામલામાં કોઈ બળજબરી ન હોય. આવું કુરાન-એ-શરીફમાં લખવામાં આવ્યું છે.

વક્કફ બાય યુઝરને નોંધણીના આધારે જ માન્યતા મળે: સુપ્રીમ કોર્ટમાં કેન્દ્ર સરકારનું સોગંદનામું

સુપ્રીમ કોર્ટમાં ચાલી રહેલા વક્કફ સંશોધન એક્ટ કેસ પર આજે કેન્દ્ર સરકારે સોગંદનામું રજૂ કર્યું છે. આ સોગંદનામું કેન્દ્ર સરકારે કાયદાને યોગ્ય ઠેરવતાં સુપ્રીમ કોર્ટના તમામ સવાલોના જવાબ આપ્યા છે. સુપ્રીમ કોર્ટે કેન્દ્ર સરકારે કહ્યું કે, છેલ્લા ૧૦૦ વર્ષથી વક્કફ બાય યુઝરને માત્ર રજિસ્ટ્રેશનના આધારે માન્યતા આપવામાં આવતી હતી, મૌખિક રૂપે નહીં. નોંધનીય છે કે, વક્કફ સંશોધન કાયદાનો વિરોધ કરતાં સુપ્રીમ કોર્ટમાં દલીલ થઈ હતી કે, વક્કફ બાય યુઝરને રજિસ્ટર્ડ કરવાની સરકારની જોગવાઈ યોગ્ય નથી. સરકાર કેવી રીતે આટલી બધી સંપત્તિ રજિસ્ટર્ડ કરશે? જેનો જવાબ આપતાં સરકારને કહ્યું કે, છેલ્લા ૧૦૦ વર્ષથી વક્કફ બાય યુઝરને માત્ર રજિસ્ટ્રેશનના



આધારે જ માન્યતા આપવામાં આવતી હતી. મૌખિક રૂપે નહીં. તેથી તેમાં કોઈ અડચણ આવશે નહીં. કેન્દ્ર સરકારે સોગંદનામું જણાવ્યું હતું કે, વક્કફ મુસલમાનોની ધાર્મિક સંસ્થા નથી, પરંતુ કાનૂની સંસ્થા છે. વક્કફ સંશોધન કાયદા અનુસાર, મુતવલ્લીની કામગીરી ધર્મનિરપેક્ષ હોય છે, ધાર્મિક નહીં. આ કાયદો ચૂંટાયેલા

જનપ્રતિનિધિઓની લાગણી દર્શાવે છે. તેમણે તેને બહુમત સાથે મંજૂરી આપી છે. કેન્દ્ર સરકારે કોર્ટમાં વક્કફ કાયદા મુદ્દે સોગંદનામું દાખલ કર્યું છે. જેમાં જણાવ્યું હતું કે, સંસદ દ્વારા પસાર કાયદો બંધારણીય રૂપે કાયદેસર ગણાય છે. વિશેષ રૂપે સંયુક્ત સંસદીય સમિતિ (જેપીસી)ની ભલામણો અને સંસદમાં લાંબી ગહન ચર્ચા બાદ તેને મંજૂરી મળી છે. કેન્દ્રે વક્કફ સંશોધન અધિનિયમ ૨૦૨૫ને પસાર કરી અરજીઓને રદ કરવાની માગ કરી છે. કેન્દ્ર સરકારે સુપ્રીમ કોર્ટમાં કહ્યું કે, સુપ્રીમ કોર્ટ કોઈપણ કાયદાની જોગવાઈ પર વચગાળાનો પ્રતિબંધ મૂકી શકે નહીં. ન્યાયિક સમીક્ષા કરતાં સંપૂર્ણ કાયદા પર પ્રતિબંધ લાદી શકે છે. પરંતુ આ કાયદો અમે સંપૂર્ણ બહુમતી અને ઘણા લોકોની સહમતિ સાથે બનાવ્યો છે.

માણસા મહુડી ખાતે શિવશક્તિ માનવ જાગૃતિ સેવા ટ્રસ્ટ દ્વારા નિ:શુલ્ક (ટિકિન સેવા) અન્નક્ષેત્ર નું થયું ભૂમિપૂજન



સમાજ સેવા અને માનવતાની સેવા એ જ ભગવાનની સેવા છે. જ્ઞાન, પ્રકાશ, ચેતના ઈત્યાદિ આત્માના અભ્યાસ સાથે સમાજના ઉત્થાનની ભિન્ન ભિન્ન પ્રવૃત્તિઓ થકી સમાજમાં લોક જાગૃતિ લાવી એક આત્મા બીજા આત્માના શરીરને કેવી રીતે મદદરૂપ થઈ શકે તે ઉચ્ચતમ મૂલ્યને લક્ષમાં રાખી ૨૦ એપ્રિલ ૨૦૨૫ રવિવારે શિવશક્તિ માનવ જાગૃતિ સેવા ટ્રસ્ટ દ્વારા નિ:શુલ્ક અન્નક્ષેત્રનું ભૂમિપૂજન કરવામાં આવેલ. કહેવાય છે કે અન્ન દાન મહાદાન. ભૂખ્યા પેટે ભોજન નહીં. ભોજનમાં એવી કઈ શક્તિ છે કે તે મનને પણ બદલી નાખે છે એટલે જ કહે છે જેવું અન્ન તેવું મન. જેમાં બ્રહ્માભોજનનું વિશેષ મહત્વ છે. જ્યારે ભોજન ભગવનને અર્પણ કરવામાં આવે ત્યારે ઈશ્વરીય શક્તિઓ ભોજનમાં સમાઈ જાય છે, ને ભોજન પ્રસાદ



બની જાય છે. જે પ્રસાદ આપણે મંદિરોમાં પણ સ્વીકારીએ છીએ. મહુડી ખાતે નિ:શુલ્ક ટિકિન ભોજનની વ્યવસ્થા કરવામાં આવી છે. હાલમાં અમેરિકામાં રહેતા બ્રહ્માકુમારીના યુસ્ત અનુયાયી બીકે કુસુમબેન પટેલની પ્રેરણાથી તા.૦૧.૧૨.૨૦૨૪ના રોજ આ શિવશક્તિ માનવ સેવા ટ્રસ્ટની સ્થાપના કરવામાં આવેલ. જેમાં એક કુમારી અને સાત માતાઓ ટોટલ આઠ ટ્રસ્ટીઓ છે. ટ્રસ્ટ માં સહયોગી ભાવનાબેન કિર્તિવર્ધન શાહ છે. જ્યારે શીતલ પાંડુરંગ કદમ, લતાબેન આર દેશમુખ, જશોદાબેન ગુલાબસિંહ રાઠોડ, પવન બહેન નરેન્દ્રસિંહ રાઠોડ, કિરણબેન અર્જુનસિંહ રાઠોડ, લક્ષ્મીબેન, અજમેર સિંહ રાઠોડ, જશીબેન, બાપુ સિંહ રાઠોડ સેવા સાથીઓ છે. હાલમાં સેવામાં મળેલ દીનુસિંહ રાઠોડના મકાનમાં અમો



શિવશક્તિ માનવ જાગૃતિ સેવા ટ્રસ્ટ દ્વારા અનાથ બાળકો, અપંગ, લાચાર વૃદ્ધો અને માનસિક રીતે અસ્થિર લોકોને રોજ સવારે ૧૧ થી ૧૨ અને સાંજે ૬ થી ૭ મફત ટિકિન સેવા પૂરી પાડીએ છીએ. નિ:શુલ્ક ટિકિન પૂર્ણ પાડવાની આ વ્યવસ્થા નિર્વિઘ્ન, નિરંતર સદાકાળ માટે ચાલતી રહે તે શુભ આશયથી શિવશક્તિ માનવ જાગૃતિ સેવા ટ્રસ્ટ દ્વારા અન્નક્ષેત્ર ના મકાનનું આ ભવ્ય ભૂમિપૂજન કરવામાં આવ્યું હતું. ભૂમિપૂજન પ્રસંગે બ્રહ્માકુમારીઝ મણિનગર સબજોન પ્રભારી બી.કે.નેહા દીદી, ધારાસભ્ય શ્રી જે.એસ. પટેલ માણસા, ગુજરાત ગ્લોબલ રીટ્રિટ સેન્ટર-ઈન્દ્રપ્રસ્થ પ્રભારી બી.કે નંદાબેન, મહુડી સેવાકેન્દ્રના પ્રભારી બી.કે. મનીષાબેન, મહુડી જૈન મંદિરના ટ્રસ્ટીશ્રી ઓ અન્ય બ્રહ્માકુમારી બહેનો, બ્રહ્માકુમારીઝ મુખ્યાલય,

મધુબન આબુ નિવાસીઓ, અન્ય વીઆઈપીઓ તેમજ મીડિયાના મુખ્ય મહેમાનોની વિશેષ ઉપસ્થિત રહ્યા હતા. આ ભૂમિ પૂજન ખૂબ જ વિશિષ્ટ રહ્યું કારણ કે ભૂમિ પૂજનમાં ૫૧ ઉચ્ચતમ માનવીય સંકલ્પ (૧) સેવા, (૨) સંયમ, (૩) શિસ્ત, (૪) સ્વચ્છતા, (૫) પરસ્પર બંધુત્વ ઈત્યાદિની ઈંટો પાયામાં મૂકવામાં આવેલ. ભવ્ય ભૂમિપૂજન કાર્યક્રમ બધા દ્વારા પૂર્ણ થયો બીકે મનીષાબેને ટ્રસ્ટમાં હાલમાં ચાલી રહેલી વિવિધ સેવાક્રિય પ્રવૃત્તિઓ પર પ્રકાશ પાડ્યો. આદરણીય બી.કે.નેહા દીદીએ આશીર્વાદ આપ્યા અને બ્રહ્માકુમારી માં થઈ રહેલા નવીનતા પર પ્રકાશ પાડ્યો. જ્ઞાન યોગની સાથે, માનવ કલ્યાણ માટે બે શબ્દો ઉચ્ચાર્યા. ધારાસભ્ય જે.એસ. પટેલે જણાવ્યું હતું કે સરકાર પણ આ કાર્યમાં સહયોગ કરશે.



**ન્યૂઝ ઓફ ગાંધીનગર**  
**ન્યૂઝ ઓફ ગાંધીનગર દૈનિક**  
**સાહિત્ય સરિતા-**  
**આયોજક : પ્રદીપ રાવલ**



**NOG SS No .321**  
વિષય . કેલવાય નહીં  
શીર્ષક. કઈ કેલવાય નહીં  
પ્રકાર. પદ્ય .શબ્દ . ૧૩૪

આપણો લાગતો માણસ ક્યારે ફરી જાય, કઈ કેલવાય નહીં  
ક્યારેક ધર્મના નામે કરે નિર્મમ હત્યા, કઈ કેલવાય નહીં

આપો ઘણું બધું પ્રેમથી પણ નફરત ક્યારેય ફેલાવે, કઈ કેલવાય નહીં  
સુખનું સરનામું પૂછો ને ધકેલી દે દુઃખના ગર્ભમાં, કઈ કેલવાય નહીં

લગ્ન જીવનની શરૂઆત હોય ને સપના તૂટી જાય ત્યારે, કઈ કેલવાય નહીં  
ભૂલી માનવી માનવતા રાક્ષસને પણ શરમાવે, કઈ કેલવાય નહીં

ધરતીના સ્વર્ગને રંગે લોહીથી, નફરત ક્યારેય ફેલાવે, કઈ કેલવાય નહીં  
વળતો જવાબ કેવો મળશે એ નરાધમોને, કઈ કેલવાય નહીં

બતાવીશું તાકાત આપણી, આ તો રાષ્ટ્ર પ્રેમ છે, કઈ કેલવાય નહીં  
સત્યના રસ્તે ચાલીએ તોય એકલા હોવું પરે, કઈ કેલવાય નહીં

દહેશતને જવાબ આપવો છે હવે પૂરી તાકાતથી, કઈ કેલવાય નહીં  
આંખો હવે ઊંધે નહીં, જાગૃત દેશ થશે હવે, કઈ કેલવાય નહીં  
લેખિકા. સુચી રાવલ

\*\*\*\*\*  
**: NOG SS No: 230**

વિષય : કહેવાય નહીં  
શીર્ષક : નથી છૂટતું  
પ્રકાર : પદ્ય શબ્દો : ૧૮૮

નથી છૂટતું નથી છૂટતું આ અમેરિકા નથી છૂટતું  
છે ગુંદર સમું રહે ચીપકીને અમેરિકા નથી છૂટતું

આ તો એવું થયું ભાઈ આ તો એવું થયું  
આતો સાપે છછુંદર ગળ્યાં જેવું થયું  
ના કહેવાય ના સેહવાય ના રહેવાય  
આ તો ધોબીઘાટ ના ફૂતરા જેવું થયું

અઢળક ધન કમાય અઢળક વાપરે તોયે થોડું ખૂટતું  
નથી છૂટતું નથી છૂટતું આ અમેરિકા નથી છૂટતું

અહીં મળે છે સોશિયલ સિક્વોરિટી  
ભાઈ ક્યા છે દેશમાં આવી ફેસેલીટી  
થઈ હાલત જીના યહાં મરના યહાં જેવી  
રહી પડ્યા ગુજરાતી અહીંયાં મેજોરિટી

છૂટી ગયું છૂટી ગયું વતન, ભલે કહેતા નથી છૂટતું  
નથી છૂટતું નથી છૂટતું આ અમેરિકા નથી છૂટતું

ભણે છે ખૂબ ગુજરાતી કલાસ માં નંબર વન  
મહેનત ખૂબ કરે એ કામમાં નંબર વન  
ભલે લોકો ગુજરું કેહતા ગુજરાતીઓ ને  
અમેરિકાની રીએસ્ટ માઈનોરિટી નંબર વન

જૂઓ અમે કર્યું ગુજરાતી ગીત અમેરિકામાં ગૂંજતું  
નથી છૂટતું નથી છૂટતું આ અમેરિકા નથી છૂટતું

અહીં 'સપના' ઘણાં લઈને અમે આવ્યાં  
સગાંવહાલાં બંધાં છોડીને અમે આવ્યાં  
વતનને ખૂબ દૂર છોડીને અમે આવ્યાં  
હા બંધન પ્રેમના તોડીને અમે આવ્યા

અહીં સાંજ પડતાં આ હદયમાં ઊંડે ઊંડે કેંક ખૂચતું  
નથી છૂટતું નથી છૂટતું આ અમેરિકા નથી છૂટતું

સપના વિજાપુરા  
\*\*\*\*\*

**NOG SS NO- 195**  
વિષય:- કહેવાય નહીં  
શીર્ષક:- "દુઃખની વાત"  
પ્રકાર:- પદ્ય અછાંદસ શબ્દો:- ૮૧

આ દુઃખના દરીયાને,તમે શું જાણો છો અમૃત ?  
એ સહેવાય પણ નહીં અને કહેવાય પણ નહીં.

શ્વાસ ને ઉશ્વાસ પર ચાલતી રહે છે જિંદગી,  
વિશ્વાસના વહાણને, વહેરામાં વહેવાય નહીં.

પીડા મારી પાંપણે પ્રેમથી પડી રહી છે અમૃત,  
પોતાની છે કે પારકી એ પોલકે પહેરાય નહીં.

હદયમાં રમતી રહે છે રસોડાની રાણી રમણી,  
કર્મનું કષ્ટ કરડે કમખે,ક્યાંય પણ રહેવાય નહીં.

ચોરી છૂપી ચિત્તમાં ચિંતા થાયછે ચકળવકળ,  
ચમ ચમ થતાં ચમનમાં ચિતા ને ચહેરાય નહીં.

વાતનું કરે જે વતેસર એને ઘરમાં લહેવાય નહીં,  
ઘરની વાત ઘરમાં રાખી બહાર એ કહેવાય નહીં.

અમૃત શ્રીમાળી ..મહેસાણા  
\*\*\*\*\*

**NOG SS NO. 193**  
વિષય - કહેવાય નહીં  
શીર્ષક - કેમ કહેવાય નહીં  
પ્રકાર - પદ્ય. શબ્દો - ૮૨

વાત તમારી મારી સૌની છે કેમ કહેવાય નહીં..  
ધરતીનો માનવ, માનવથી ડરે છે કેમ કહેવાય નહીં..

જાતી ભેદ, ધર્મ ભેદ એ વાત સમજાય છે..  
માનવતા ધર્મ માં માનવ કસાઈ છે કેમ કહેવાય નહીં..

ધરતીના સ્વર્ગ સમાન કાશ્મીર ને નરકમાં ફેરવનાર,

આતંકવાદીને એના અલ્લાહ નો શાપ છે કેમ કહેવાય નહીં..  
તું હિન્દુ છે તો મારો ગોળી એ હક કોને આપ્યો ?  
નાશ કરનારનો વિનાશ નિશ્ચિત છે કેમ કહેવાય નહીં...

એકતા નું સંગઠન કરો આ ભારત ભૂમિ છે..  
ધરતી એની મહાન છે જ્યાં વીરનું શાસન છે કેમ કહેવાય નહીં..  
છાયા શાહ

\*\*\*\*\*  
**N.O.G. S.S. No.0102.**

વિષય:- કહેવાય નહીં.  
પ્રકાર :-પદ્ય. શબ્દ સંખ્યા:-૧૧૨.  
મનની કેટલીક વાતો કોઈને કહેવાય નહીં,  
જો કહેવાય જાય તો મોટી મુસીબત થાય.  
તન મન ધનથી કરેલા ઉપકારો હવે ભુલાઈ ગયા,  
હવે તો સામે જોઈને લોકો મોહું ફેરવી જાય છે.  
સાચી વાત કહેતા લોકોના મિજાજ ફરી જાય છે,  
થોડા બાકી રહ્યા સંબંધો પણ તૂટી જાય છે.  
મનની સાચી વાત કહેતા લોકોને કડવી લાગે છે,  
સાચું કહેતા લોકોને જુનવાણી અને વેવલા ગણે છે.  
મનની વાત ન કહેવાતા મન ભિન્ન થઈ જાય છે.  
મનના અનુભવની સાચી વાતો લોકોને ગમતી નથી,  
દરેકને પોતાના મનગમતા અને સ્વતંત્ર વિચારો ગમે છે.  
આજે કોઈ કોઈની સહવા ઉપર ચાલવા માંગતા નથી.  
કોઈને કંઈ કહેવાય નહીં કોઈથી કંઈ સહન થાય નહીં,  
કેટલીક વાતો કોઈને કહેવાય નહીં. મન માં જ રખાય.  
રતીલાલ વાયડા

\*\*\*\*\*  
**NOG SS NO- 384**

વિષય:- ★કહેવાય નહીં★  
શીર્ષક:- ★કહેવાય જેવું છે.★

પ્રકાર:- પદ્ય શબ્દો:- ૧૫૪  
પોતાની જાતને પ્રેમ ના કરે ,  
બીજાની કાયમ નિંદા કરે કહેવાય નહીં.  
હોશિયારી આખી દુનિયાની ,  
ધરે ચૂપ થઈ જાય કહેવાય નહીં.  
બહાદુરી ની બડાઈ મારે ,  
મચ્છર મારવાની નહિ નેવડ કહેવાય નહીં.  
ખુદને ખાવા રોટલો નહીં,  
ભાઈબંધો માટે માવો ઉધાર લાવે કહેવાય નહીં.  
સફાઈ એવી મારે ખોટી,  
પિયકારી મારી દીવાલો કરે ગદાઈ કહેવાય નહીં.  
પેપર વાંચે પાડોશીનું ,  
ભેગા કરી પસ્તીમાં આપે કહેવાય નહીં.  
રોજ પીવે વાઘ બકરી ચા,  
બાયડી આગળ ના બોલે બે તો કહેવાય નહીં.  
લગ્ન હોય તો અણવર બની તૈયાર,  
વરરાજા કરતા ઠાઠ ઘણો કહેવાય નહીં .  
મફત મળે તો ઝાપટી જવાનું,  
ધરે વેલણનો માર ખાય તો કહેવાનું નહીં .  
નાણાં વગરનો નાથિયો,  
ઉગરાણી વાળા રોજ આવે તો કહેવાનું નહીં.  
શોરૂમ માં જઈને સેલ્ફી પડાવે,  
ધરે જોકર જેવો લાગે તો કહેવાનું નહીં .  
અમારા એ બહુ ભોળા,  
ઘરમાં મારું જ ચાલે બિચારાને કહેવાનું નહીં .  
દુઃખ આવે સહન કરી લેવાનું ,  
દીવાલ ને કાન હોય બહાર કોઈને કહેવાનું નહીં . ★  
ડો સતિષ એસ.પટેલ "પ્રકૃતિ રશ્મક " અમદવાદ . ★

\*\*\*\*\*  
**NOG SS NO- 152**

વિષય:- કહેવાય નહીં  
શીર્ષક:- કહેવાય નહીં!  
પ્રકાર:- ગઝલ છંદોબદ્ધ. શબ્દો:- ૮૦

સંબંધ જીવનમાં બધા કાયા થશે? કહેવાય નહીં!  
દિવસો વિરહનાં છેવટે ઘાટો થશે? કહેવાય નહીં!

માર્ચા ટકોરા દાર પર, એણે ફરી આજે જુઓ,  
દર્દો ઘણાં જૂના ફરી તાજા થશે? કહેવાય નહીં!

ઘેરાય છે વાદળ અચાનક આંખ ભીતર યાદનાં,  
વરસાદનાં અંધાણ શું સાચાં થશે? કહેવાય નહીં!

માનવ કહે જાગ્યો હવે, રક્ષણ કરું જળ, વન તણું,  
શું વાયરા શીતળ અહીં વાતા થશે? કહેવાય નહીં!

વાચા ફૂટે જ્યાં મૌનને એ દાર ખૂલ્યાં ભાળતાં,  
મૂંગા જનમથી હોઈ શું ગાતાં થશે? કહેવાય નહીં!

છે ઝાંઝવા જેવું જીવન, ઈચ્છા વિહોણી આંખ છે,  
આનંદથી એના કદી નાતા થશે? કહેવાય નહીં!

દિલીપ ધોળકિયા "શ્યામ"જૂનાગઢ  
\*\*\*\*\*

**NOG SS NO : 233**  
વિષય : કહેવાય નહિ  
શિર્ષક : કહેવાય નહિ  
પ્રકાર : પદ્ય. શબ્દો : ૧૦૦

દિલ માં જખ્મો સે એવા કે સહેવાય નહિ  
મન ની વ્યથા પણ કોઈને કહેવાય નહિ

આપણી સામે જ હોય છે ઘણાં મતલબી ચહેરા  
છતાં પણ ઓળખી શકાય નહિ

કહે છે લોકો જીંદગી મળી છે તો જીવી લેવાની  
પણ જ્યારે પોતાના જ આપે દગો ત્યારે જીવાય નહિ

અંગત વાતો  
આભાર - નિહારીકા રવિયા અંગત લોકો ને જ કહેવાય  
આ ભરેલું મન બધાની સામે ઠલવાય નહિ

દિલ માં છે જખ્મો એવા કે સહેવાય નહીં  
મન ની વ્યથા પણ કોઈને કહેવાય નહિ

લેખક : અમિષા પંચાલ '  
\*\*\*\*\*

**NOG SS NO : 391**  
વિષય : કહેવાય નહિ  
શિર્ષક : કહેવાય નહિ  
પ્રકાર : પદ્ય. શબ્દો : ૭૦

મારા દલડાની વાત કોઈને કહેવાય નહિ,  
દલડું મારું કહેવું માને નહિ.

પ્રેમ છાપરે ચઢીને પોકારે છે,  
આ વાત કેમ કરી સમજાવાય નહિ.

પ્રિત કરે પોકાર પનઘટ વાટ જુએ છે,  
દુનિયાની નજરો થી હવે બચાવાય નહિ.

આતો હેયાની હતી એક મુલાકાત,  
જે કદી શબ્દો માં ?સમજાવાય નહિ.

પ્રેમ ક્યાં છુપું છે એની ચર્ચા ચારેકોર છે,  
આજે મારા મનની હાલત કોઈને કહેવાય નહિ.  
પરવેઝ વડનગરી

# મિત્રો સમસ્યા સીમા પર નહી, સમસ્યા દિલ્હીમા પણ નહી, સમસ્યા પ્રધાનમંત્રીની પુરશીમા છે - મનહર પટેલ

પહેલગાવની ઘટના સૌના હૃદય કંપાવનારી છે, આ સંદર્ભે સુરક્ષામા ક્યા ચુક રહી ગઈ તેના સમગ્ર દેશ અને વિપક્ષ તીખા સવાલ કરે છે અને દેશની સરકારે જવાબ આપવો રહ્યો અને મોદી સરકારની આ કોઈ પ્રથમ ઘટના નથી, દેશ ગુસ્સામા છે, જેના પરિવારે પોતાના સ્વજન ગુમાવ્યા છે તેને સાંત્વના આપવા સરકાર પાસે કોઈ જવાબ નથી, એટલે સ્વભાવા માટે માથુ જુકાવીને માફી માંગવાને બદલે પુર્વ સરકારોનો ઈતિહાસ ફંફોળીને રાજકીય જવાબ આપવાનુ શરુ કરી દિધુ છે, સત્તા ભુખ્યો વિપક્ષ આવા સંવેદન મુદ્દા ઉપર રાજનિતી કરે છે વગેરે વગેરે... પરંતુ સરકારની જવાબદારીને લઈને કે સુરક્ષાને લઈને ધોર બેદરકારી અને નિષ્ફળતા છે તેમા કોઈ શંકા નથી.

હિન્દુઓની લાશો ઉપર સત્તા મેળવવા કે ટકાવવાથી હિન્દુઓની સુરક્ષા ન થઈ શકે, ભારતની ૧૪૦ કરોડ જનતાએ ભાજપાને સત્તા જનતાની સુરક્ષા માટે આપી છે, દુનિયાની ગાળો ખાવા કે દેશના નાગરિકો ઓછા કરવા નહી. ભાજપાવાળાએ પદ ની છાતીનો દાવો કરેલો, પરંતુ આ દાવો બિલકુલ ખોટો છે, પહેલા એ તપાસ કરો દેશના પ્રધાનમંત્રીને કાળજી છે કે નહી?

૧૧ વર્ષમા ૩૦ મોટા આતંકી હુમલાઓ થયા પ્રધાનમંત્રીની આંખ લાલ કેમ ન થઈ ? આમ છતાં પ્રધાનમંત્રી અને ગૃહમંત્રી કશિમરમા આતંકવાદ ખતમ થઈ ગયો છે એવી હવાબાજી કરે છે.

૨૦૧૪ મા ભારત દેશને એવા હવા બાજ પ્રધાનમંત્રી મળ્યા કે તેને દેશને મુર્ખ બનાવવાનો ઐતિહાસિક મુકામ તેના નામે સિદ્ધ કર્યો, પદ ઈચ્છી છાતી અને લાલ આંખની ગેરંટી વાળા દેશના

પ્રધાનમંત્રી મોદી અને તેની નમાલી સરકારને ૧૧ વર્ષથી આતંકીઓ લલકારી રહ્યા છે અને દેશના નિર્દોષ નાગરિકો અને સુરક્ષા કર્મીઓ આતંકવાદીઓના ભોગ બની રહ્યા છે. પરંતુ હવા બાજ પ્રધાનમંત્રીની ભાષામા કોઈ ફરક ન પડયો અને તેના કારણે દુનિયામા ભારત પોતાની શાપ ગુમાવી રહ્યો છે.

એક કોનથી યુકેનનુ યુદ્ધ અટકાવી દેવાની હવા ફેકવાવાળા ભુંડ ભક્તોના આરાધ્ય મણીપુરમા રમખાણો અટકાવી શકતા તો નથી, મહિલાઓને નગ્ન કરીને પરેડ થાય અને સામુહિક બળાત્કારની ઘટનાઓ બને છે છતા તેની મણીપુરની મુલાકાત લેવાની હિંમત નથી, આવા કાયર અને નમાલા પ્રધાનમંત્રીએ દેશનુ દુભંગ્ય છે.

છેલ્લા ૧૧ વર્ષથી વિશ્વગુરુના ભાષણના ભડાકા દેશ સાંભળે છે અને દુનિયાના દેશો સામે રોજ ભારતીયો ગાળો ખાય, માર ખાય અને મોતને ભેટે છે. કોઈ ટેરીફ લગાવે, કોઈ ભારતનો ભુ ભાગ પચાવે તો કોઈ ગોળીઓ મારીને મોત આપે છે, અને તેના બદલામા ભારતના પદ ઈચ્છી છાતીવાળા વાળા શુરવીર પ્રધાનમંત્રી આ પૈકીનાને કોઈને ગળે લાગાવે છે, કોઈની એપ બંધ કરે તો કોઈનુ પાણી બંધ કરીને તેનો બદલો લેવાની શુરવીરતામા સંતોષ માને છે.

નોટબંધી અને ૩૭૦ કલમ નાબુદ થવાથી આતંકવાદની કમર તોડવાના નિર્ણયો આપણા દેશના હવા બાજ પ્રધાનમંત્રી અને ગૃહમંત્રી સંસદમા અને સંસદ બહાર આપતા રહ્યા અને કાશિમરમા શાંતિ અને અમન સ્થપાયા છે. પુલવામા અને પહેલગામ જેવા આતંકી હુમલા થતા રહ્યા.

બધુ જાણતા હોવા છતા અજાણ રહ્યા છે તેવા મારા ગુજરાતીઓને મારી સાદર વિનંતી છે કે,

- રડતો જાય અને રાડો પાડતો જાય તેવા શાસકોનો ભરોસો કરવાની ભુલ ન કરશો..
- જે શાસકને પોતાની સજાજા ભુલોથી દેશને નુકશાન ગયુ હોય તેમ છતાં તેનો તેને અફસોસ ન હોય તેવા શાસક પાસેથી

સુરક્ષાની અપેક્ષા ક્યારેય ન રાખશો.

- જે શાસક જનતાની ટિક્કા સહી ન શકે તે તમારી પીડા નહી સમજી શકે.
- જે શાસક જેટલા વચનો આપે એટલુ જ જુદુ બોલે તેનો વિશ્વાસ કરશો.
- જે શાસક પોતાની વેશભુષામા વધુ ધ્યાન આપે તેને તમારા ધ્યાન ઓછુ છે તે સ્વીકારીને ચાલજો.



સાબરકાંઠા જિલ્લા ભારત સ્કાઉટ ગાઈડ સંઘ ના ચીફ કમિશનર અતુલભાઈ દીક્ષિત ની આગેવાની અને રાહબરી હેઠળ આંતકવાદ વિરોધી કાર્યક્રમ હિંમતનગર મુકામે નલિન કાન્ત ગાંધી ટાઉન હોલ આગળ યોજવામાં આવ્યો. સાબરકાંઠા જિલ્લા ભારત સ્કાઉટ ગાઈડ સંઘ દ્વારા આંતકવાદ વિરોધી કાર્યક્રમ યોજાયો. જિલ્લા ની વિવિધ સંસ્થાઓ ના સ્કાઉટ ગાઈડ બાળકો, સ્કાઉટ ગાઈડ ના હોદદેદાર શ્રી ઓ, શિક્ષકશ્રીઓ, આચાર્ય શ્રી ઓ, વાલીશ્રીઓ એમ મળી કુલ એક હજારની સંખ્યા માં ઉપસ્થિત રહ્યા હતા. "આંતકવાદ હટાવો .... દેશ બચાવો " સ્કાઉટ -ગાઈડ કરે પુકાર..... આંતકવાદ કા હો સંહાર " વડા પ્રધાન શ્રી મોદી સાહેબ અમે તમારી સાથે છીએ.... આંતકવાદ થી દેશ ને મુક્ત કરો " ખતમ કરો ખતમ કરો.... આંતકવાદ ખતમ કરો " જેવા સૂત્રોચ્ચાર બોલાવવામાં આવ્યા હતા. સમગ્ર કાર્યક્રમ નું આયોજન જિલ્લા સ્કાઉટ કમિશનર નીતિનભાઈ ગુર્જર દ્વારા કરવામાં આવ્યું હતું.



## ડાંગ જુથ પાણી યોજના હેઠળ રૂ. ૮૬૬ કરોડ ખર્ચે પાઈપ લાઈન ટાંકી, શંપની કામગીરી શરૂ થતાં લોકોને રાહત



આહવા. કેન્દ્ર અને ગુજરાત સરકારે તાપી ઊંચાઈ ડેમ ને સાથે જોડાણ કરી ડાંગ માં જુથ પાણી પુરવઠા યોજના હેઠળ ગામનાં ૩૧૧ ગામો માંથી પ્રથમ, બીજા અને ત્રીજા તબક્કા માં ૨૭૯ ગામો તમામ પાણીની પાઈપ સાથે આવરી લેવામાં આવશે ચોથા પેકેજ માં બાકી રહેલ ૩૨ ગામોને


પણ આવરી લેવાનાં છે પાણી પુરવઠા વિભાગ દ્વારા પ્રથમ પેકેજ હેઠળ સોનગઢ થી સુબીર સુધી પાઈપ લાઈન ની કામગીરી કરવાની છે જે કામગીરી કિષ્ટ કન્સ્ટ્રક્શન ને સોંપવામાં આવી છે એજન્સી દ્વારા સોનગઢ થી સુબીર સુધી પાણીની પાઈપ લાઈન, ટાંકી મોટા શંપ તથા પંખીગ મશીનર નાંખવાની કામગીરી કરી રહી છે

બીજા પેકેજ માં સુબીર તાલુકાનાં ગામડાઓને આવરી લીધા છે સુબીર તાલુકામાં કામગીરી કરવા માટે પી.દાસ નામની એજન્સી કામગીરી શરૂ કરી છે સુબીર તાલુકાનાં તમામ ગામડાઓમાં પાણીની લાઈન, મોટી ટાંકીઓ તથા શંપ અને પંખીગ મશીનરી કામગીરી ચાલી રહી છે.

ત્રીજા પેકેજ માં ડાંગ જિલ્લાનાં આહવા અને વઘઈ તાલુકા ના ગામડાઓમાં વિનોદ.એચ.પટેલ નામની એજન્સીને કામગીરી સોંપવામાં આવી છે. આ એજન્સી દ્વારા હાલ પાણીની પાઈપ લાઈન તથા ટાંકી, શંપ અને પંખીગ મશીનરીનું કામગીરી શીરૂ કરી દેવામાં આવ્યું છે

ડાંગ જિલ્લામાં તાપી નદી નાં ઊંચાઈ ડેમ આધારિત પાણીની પાઈપ લાઈન કામગીરી ડાંગનાં ૩૧૧ ગામડાઓને જોડવાની કામગીરી શરૂ થતાં આ કામ ભ્રષ્ટાચાર વગર થશે તો ડાંગનાં લોકો ની ઊનાળાનાં સમય દરમ્યાન આવરી પડતી પાણીની સમસ્યાનો હલ થઈ જશે આ કામગીરી શરૂ થતાં ડાંગ નાં લોકો ખુબ રાહત થઈ છે.

## ડાંગમાં ગેસ એજન્સીનાં સંચાલકો છેલ્લા આઠ દશ દિવસ ગ્રાહકોને ગેસ સિલિન્ડ પહોંચાડતાં નથી



ગેસનો સિલિન્ડર નહી મળતાં તેઓ હોટલ માં જમવા મજબૂર બન્યાં છે જેથી ગ્રાહકો નાં રૂપિયા અને સમય બંને વેડફાઈ રહ્યાં છે ગ્રાહકો ને રોજબરોજ પડતી હાલાકીને ધ્યાને લઈ જિલ્લા કલેક્ટર યોગ્ય પગલાં ભરે તેવી

ગ્રાહકોની માંગ છે ડાંગ જિલ્લા પુરવઠ અધિકારી યુ.વી.પટેલ જણાવ્યું છે કે આ બાબતે તપાસ કરી યોગ્ય કાર્યવાહી કરાવું છું નિલમ ગેસ એજન્સીનાં સંચાલક દિલીપભાઈ ચૌધરીએ જણાવ્યું હતું કે તેલનાકા

નું ટેન્ક વચ્ચે ગેસ કંપનીએ સમય આરટીડી કર્યું જેથી છેલ્લા છ દિવસ થી ગાડી આવી નથી આજે ગાડી કંપની આવી રહી છે કાલથી વિતરણ કરવામાં આવશે જે બાબતે કલેક્ટર વિભાગ માં જાણ કરી જ છે સુબીર ઈન્ડિયન ગેસ એજન્સીનાં સંચાલક શિલાબેન સંપતભાઈ વાહુ એ જણાવ્યું હતું કે અમોને સુબીર તાલુકામાં વિતરણ કરવા જણાવ્યું છે જ્યારે નિલમ ગેસ એજન્સી વાળાને આહવા અને વઘઈ આહવામાં આવ્યું છે જેથી વહેવાયેલાં રૂટો પર અમે જતાં નથી જેનાં કારણે આ સમસ્યાં આવી રહી છે.

## માનવ એકતા દિવસ - નિસ્વાર્થ સેવાનો સંકલ્પ....

### ગાંધીનગર : ૮૧ રક્તદાતાઓએ રક્તદાન કર્યું.

પ્રેમ અને ભાઈચારાની ભાવનાને જાગૃત કરતો "માનવ એકતા દિવસ", નિરંકારી મિશન દ્વારા દર વર્ષે ૨૪ એપ્રિલના બાબા ગુરુબચન સિંહજી ની યાદમાં શ્રદ્ધા અને આધ્યાત્મિક ભાવના ના વાતાવરણમાં આયોજિત કરવામાં આવે છે. આ અવસરે મિશન દ્વારા દેશભરમાં રક્તદાન શિબિરોનો પ્રારંભ કરવામાં આવે છે તે સાથે સત્સંગના માધ્યમ દ્વારા પ્રેમ, શાંતિ અને સમભાવ નો સંદેશ સમાજ સુધી પહોંચાડવામાં આવે છે.

યુગદ્રષ્ટા બાબા ગુરુબચન સિંહજીએ સમાજને અંધવિશ્વાસ અને કુરિવાજો થી દૂર કરી, નશા મુક્ત, સમૃદ્ધ ( સાદા) લગ્નો અને યુવાનોને સકારાત્મક વિચારો સાથે જોડવાનું કાર્ય કર્યું. આ જ માર્ગદર્શનને આગળ વધારતા બાબા હરદેવસિંહજી મહારાજે " રક્ત નાડિયો ( નસો ) માં વહે, નાલિયો ( ગટર ) માં નહીં " આ અમર સંદેશ આપી રક્તદાનને મિશનની આધ્યાત્મિક સેવાનો અંગ બનાવી દીધેલ. આ વર્ષે પણ સંત

નિરંકારી ચેરીટેબલ ફાઉન્ડેશન દ્વારા ભારતની લગભગ ૫૦૦થી વધુ શ્રાન્થો ઉપર રક્તદાન શિબિરો નું આયોજન થયું. માત્ર દિલ્હી શિબિર માં જ લગભગ ૧૦૦૦ યુનિટ સાથે કુલ ૩૦ હજાર યુનિટ રક્ત એકત્રિત કરવામાં આવ્યું. આ દિવસ યાત્રા પ્રતાપસિંહજી સહિત તે તમામ બલિદાની સંતોને યાદ કરવાનો દિવસ છે જેમણે માનવ એકતા, નિસ્વાર્થ સેવા અને આધ્યાત્મિક માર્ગો ઉપર ચાલી ને પોતાનું સંપૂર્ણ જીવન સમર્પિત કરી દીધેલ.

આ મહા અભિયાન ફક્ત રક્તદાન નહી, પરંતુ સત્સંગુ માતા સદીશા જી મહારાજની કરુણા, સેવા અને એકત્વ ના સંદેશને જીવનમાં ઉતારવાનો પ્રયાસ છે. જે આપણને શીખવાડે છે કે, માનવતા જ મહાન ધર્મ છે. આ જ પ્રેરણા થી પ્રેરિત સંત નિરંકારી મિશન, સેવા અને સમર્પણના પથ ઉપર નિરંતર માનવતાના માર્ગે આગળ વધી રહ્યું છે. ગાંધીનગરમાં પણ સેક્ટર ૩૦ ખાતે સ્થિત સંત નિરંકારી સત્સંગ ભવનમાં ૨૪ એપ્રિલ

ગુરુવારે રક્તદાન શિબિરનું આયોજન થયું. જેનું ઉદઘાટન અમદાવાદના ડોક્ટર અનિકિત શાહ ના વરદ હસ્તે કરવામાં આવ્યું. આ તકે ★ ૮૧ ★ રક્તદાતાઓએ રક્તદાન કરી પરોપકારના કાર્યમાં સહભાગી થયેલ. અમદાવાદ રેડ ક્રોસ સોસાયટી ના ડોક્ટર ધવલની ટીમે પ્રશંસનીય કાર્ય કરી સંપૂર્ણ સહયોગ આપેલ. રક્તદાતાઓ માટે નિરંકારી મિશન ગાંધીનગર શ્રાન્થ દ્વારા નાસ્તા, ફુટ તેમજ લંગર પ્રસાદની સુંદર વ્યવસ્થા કરવામાં આવેલ. ગાંધીનગર શ્રાન્થ ના મુખી મન્દાબેન યુધ્ધ તેમજ ગાંધીનગર ઝોનના ઝોનલ ઈન્ચાર્જ શ્રી સોહનબીરસિંહજી ના માર્ગદર્શન હેઠળ ગાંધીનગર તેમજ આસપાસની તમામ શ્રાન્થો ના ભક્તો તેમજ સેવાદલ ના ભાઈ બહેનોએ ખૂબ સુંદર આયોજન કર્યું હતું. તેમ પ્રેસ મીડિયા સહાયક કનૈયાલાલ દેવાણી ની યાદીમાં જણાવાયું છે.



★ કાશ્મીરના પહેલગામ માં આતંકવાદીઓ દ્વારા કરવામાં આવેલ હુમલાને સખત શબ્દોમાં આપણે વખોડી નાખી છે અને આ આતંકવાદી હુમલામાં શહીદ થયેલા નિર્દોષ નાગરિક ટુરીસ્ટો ને શ્રદ્ધાંજલિ આપવા માટે આજે તારીખ ૨૪/૪/૨૦૨૫ સાંજે ૬:૪૫ કલાકે સ્ટેડિયમ પાંચ રસ્તાથી સ્વસ્તિક ચાર રસ્તા સ્વાગત ચાર રસ્તા થઈ પંચવટી પાંચ રસ્તા પરિમલ ગાર્ડન સુધી કેન્ડલ માર્ચ નું આયોજન કરવામાં આવેલ સૌ જવેલર્સ મિત્રો પોતના સ્ટાફ સાથે મોટી સંખ્યામાં સમયે શ્રદ્ધાંજલિ આપવા તેમજ શહીદોની આત્માને શાંતિ આપવા પ્રાર્થના કરવા માટે કેન્ડલ માર્ચ માં ઉપસ્થિત રહ્યા હતા આ કાર્યક્રમ મા જવેલર્સ એસોસિએશન ના પ્રમુખ જીગર સોની તેમજ સોની બજાર અન્ય વહેપારી ઓ મોટી સંખ્યા મા જોડાયા હતા

## દેશના તમામ મંદિરો પહેલા ટ્રસ્ટના નામે રજિસ્ટર્ડ કરો : હાર્દિક હુંડિયા

ધર્મ ના નામે ચાલતા ધંધા ની સામે વર્ષો થી લડાઈ લડતા ડીસા ના અગ્રણી ધર્મ પ્રેમી ધર્મ માં ચાલતા શિથિલાચાર સામે લડી રહ્યા છે . તાજેતર માં મુંબઈ વિલે પારલે સ્થિત જૈન ટિંગબર મંદિર તોડતા હાર્દિક હુંડિયા એ ટકોર કરી હતી કે પહેલા મંદિર ગેર કાનૂની હોય તો કાનૂની બનાવો , અંધેરી માં એક જૈન મંદિર ત્રણ દિવસ થી બંદ હતું જે રાત્રે ૩ વાગ્યે હાર્દિક હુંડિયા અને નિલેશ મુનિ એ ખોલાવ્યું હતું . અંદાજિત ૬ મહિના પહેલા દેશના તમામ સંધો ને હાર્દિક હુંડિયા એ વિનતી કરી હતી કે તમારા મંદિરો પહેલા પ્રાઈવેટ માં થી સંધ ના નામે રજિસ્ટર કરો . વિલે પારલે ના જૈન મંદિર ને ચાર ચાર વાર નોટિસ આવતા શા માટે લીગલી ના કરાવ્યું ? હજી પણ ધર્મ પ્રેમી ઓ જાગે અને પહેલા ધર્મ ના સ્થાનો કાનૂની પ્રક્રિયા નો સહારો લઈ સંધ ના નામે રજિસ્ટર કરાવે . ધર્મ માં ચાલતા શિથિલાચાર સામે પણ હાર્દિક હુંડિયા એ સિલ્હ ગર્જના કરતા શિથિલાચારી સાધુ માં ભય નું વાતાવરણ પેદા થયું છે . ધર્મ ના નામે ચાલતા ધંધા અને શિથિલાચાર સામે સમાજને જાગૃત કરવાનું કામ હાર્દિક હુંડિયા કરી રહ્યા છે , તાજેતરમાં અમદાવાદ માં આવેલ ગોમતી પુર વિસ્તાર માં દાદા નું અતિ પ્રાચીન મંદિર માંથી ૧૮ પ્રતિમાઓ લઈ જતા આ ઘટના ને ખુબ જ દુઃખદ ગણાવી હતી . અમદાવાદ માં યોજાયેલ પ્રેસ કોન્ફરન્સ માં હાર્દિક હુંડિયાએ ગુજરાત ના મુખ્ય મંત્રી શ્રી ભૂપેન્દ્ર ભાઈ પટેલ નો આભાર માનતા કહ્યું હતું કે આપ જે ગોમતી પુર મંદિર ની ઘટના નો તપાસ નો જે આદેશ આપ્યો છે

## પહલગામ આતંકી હુમલાના વિરોધમાં સાબરકાંઠા -અરવલ્લી સજ્જડ બંધ



- કાશ્મીરના પહલગામ આતંકી હુમલામાં ૨૬ જેટલા ગુજરાત સહિત દેશના અન્ય રાજ્યના પર્યટકોના મોત નિપજતાં તેના ઘેરા પ્રત્યાઘાત સમગ્ર દેશભરમાં પડ્યા છે. આતંકી તત્વો અને તેના આકાઓ સામે કડક હાથે કાર્યવાહી કરવામાં આવે તેવો સમગ્ર દેશમાં લોકજુવાળ ઉભો થયો છે. ત્યારે આ આતંકી ઘટનાના વિરોધમાં ઉત્તર ગુજરાતના સાબરકાંઠા અને અરવલ્લી જિલ્લામાં સજ્જડ બંધ પાળી વેપારીઓ ઉગ્ર વિરોધ નોંધાવ્યો હતો. કાશ્મીરના

પહલગામમાં થયેલી આતંકી ઘટનાના વિરોધમાં આજે ઉત્તર ગુજરાતના સાબરકાંઠા અને અરવલ્લી જિલ્લાના નાના મોટા શહેરો જેવા કે હિંમતનગર, તલોદ, પ્રાંતિજ, ડેમાઈ, ધનસુરા, મોડાસા, ટોરડા, હરસોલ, સહિતના નાના મોટા તમામ શહેરોમાં આજે સ્થાનિક વેપારીઓ સ્વયંભૂ બંધમાં જોડાઈ ધંધા રોજગાર થી અળગા રહી આતંકી હુમલામાં જીવ ગૂમાવનાર તમામ મૃતકોને શ્રદ્ધાંજલી અર્પિ

હતી. સાબરકાંઠા અરવલ્લી જિલ્લામાં આવશ્યક જરૂરીયાત સિવાયના તમામ ધંધા-રોજગાર સ્વયંભૂ બંધ રહેતા જનતા કરફ્યુ જેવો માહોલ સર્વત્ર જોવા મળ્યો હતો. જેને કારણે બંને જિલ્લાના શહેરોને જોડતા માર્ગો ઉપર પણ સ્વયંભૂ કરફ્યુ જેવો માહોલ જોવા મળ્યો હતો. આ બંને જિલ્લામાં ઠેર ઠેર રેલી, પુતળા દહન, અને બે મિનિટ મૌન પાળી શોકગ્રસ્ત માહોલ વચ્ચે ભગવાન મૃતકોને શાંતિ આપે તે માટે ઠેર ઠેર પ્રાર્થના અને શ્રદ્ધાંજલી અર્પિણ

કરવામાં આવી હતી. તલોદ શહેરમાં વિવિધ વેપારી એસોશિયેશન દ્વારા આજે આપવામાં આવેલા બંધને કારણે સ્વયંભૂ વેપારીઓ બંધમાં જોડાતા વેપાર-ધંધાથી ધમધમતુ તલોદ બજાર સજ્જડ બંધ રહ્યું હતું. વિહિપ અને આરએસએસ દ્વારા તલોદ ટી. આર. ચોકડી થી રેલી કાઢી ટાવર ચોક પાસે આતંકવાદીના પૂતળાનું દહન કરી બજાર મધ્યે આવેલ માતાજીના ચોક ખાતે શ્રદ્ધાંજલી અર્પણ કરાઈ હતી.